

कारागृह विभागाकरीता झेरोक्स मशिन  
खरेदी करण्यास मंजूरी देणेबाबत.

महाराष्ट्र शासन

गृह विभाग

शासन निर्णय क्रमांक: जेएलएम-१३१६/प्र.क्र.३६/तुरुंग-२,

मंत्रालय, दुसरा मजला, (मुख्य), मादाम कामा मार्ग,

हुतात्मा राजगुरु चौक, मुंबई-४०० ०३२

दिनांक: ६ फेब्रुवारी, २०१६

**वाचा :-**

- १) अपर पोलीस महासंचालक व कारागृह महानिरीक्षक, महाराष्ट्र राज्य, पुणे यांचे पत्र क्रमांक : मेटेनन्स /झेरोक्स मशीन खरेदी/२०१५-१६/१०१५४/कक्ष-६, दि.२८/९/२०१५.
- २) शासन परिपत्रक वित्त विभाग क्रमांक-पूरक-२०१५/प्र.क्र.२०१/अर्थसंकल्प-३, दि.१ जानेवारी, २०१६

**प्रस्तावना :-**

नवनिर्मित पाच जिल्हा कारागृह ( वाशिम, सिंधुदूर्ग, जालना, नंदुरबार व गडचिरोली) या कार्यालयांकरीता प्रत्येकी एक या प्रमाणे ५ झेरोक्स मशिन, १ झेरोक्स मशिन मुख्यालयाकरीता व कोल्हापूर मध्यवर्ती कारागृहाकडील १ नादुरुस्त झेरोक्स मशीन निर्लेखित करुन त्याबदली १ झेरोक्स मशीन अशी एकूण ७ झेरोक्स मशीन खरेदी करण्याबाबतचा अपर पोलीस महासंचालक व कारागृह महानिरीक्षक, महाराष्ट्र राज्य, पुणे यांनी संदर्भाधिन अ.क्र.१ येथील दिनांक २८.९.२०१५ च्या पत्रान्वये पाठविलेल्या प्रस्तावास मान्यता देण्याची बाब शासनाच्या विचाराधीन होती. त्यासंदर्भात शासन खालीलप्रमाणे निर्णय घेत आहे.

**शासन निर्णय :-**

नवनिर्मित पाच जिल्हा कारागृह ( वाशिम, सिंधुदूर्ग, जालना, नंदुरबार व गडचिरोली) या कार्यालयांकरीता प्रत्येकी एक या प्रमाणे ५ झेरोक्स मशिन, १ झेरोक्स मशिन मुख्यालयाकरीता व कोल्हापूर मध्यवर्ती कारागृहाकडील १ नादुरुस्त झेरोक्स मशीन निर्लेखित करुन त्याबदली १ झेरोक्स मशीन अशी एकूण ७ झेरोक्स मशीन केंद्र शासन (DGS&D) चे सन २०१५-१६ च्या दर करारावर असलेल्या CANON INDIA PVT. LTD New Delhi या संस्थेकडून मशिन Item NO. ६ Model No. IR २५३० Baste Digital Copier (Size A-३) खरेदी करण्यास खालील नमूद अटीच्या अधीन राहून प्रशासकीय मंजूरी तसेच त्यासाठी येणाऱ्या खर्चास (प्रति नग रुपये ११४६००/- व ५७३०/- (व्हॅट ५%) असा एकूण १,२०,३३०/- X ७ = ८,४२,३१०/- ) एवढ्या खर्चास मंजूरी देण्यात येत आहे.

अ) शासन निर्णय उद्योग ऊर्जा व कामगार विभाग क्र. भांखस २०१४/प्र.क्र.८२/भाग III /उद्योग ४ दिनांक ३०.१०.२०१५ मधील तरतुदींचे काटेकोर पालन करण्यात यावे.

ब) उपकरणाचे खरेदीमुल्य बाजारभावापेक्षा अधिक राहणार नाही तसेच उपकरणाचा दर्जा उच्च प्रतीचा राहील, याची खात्री करावी.

२. सदरची रक्कम आहरण व संवितरण करण्यासाठी अपर पोलीस महासंचालक व कारागृह महानिरीक्षक, महाराष्ट्र राज्य, पुणे यांना प्राधिकृत करण्यात येत असून खरेदी ही खरेदीच्या विहीत कार्यपद्धतीने व सर्वसाधारण निर्देशाचे पालन करुन करण्यात यावी.

३. यासाठी होणारा खर्च मागणी क्र.बी-५,२०५६ तुरुंग,( योजनेत्तर योजना) (००१) -संचालन व प्रशासन (००)(०१) कारागृह निरीक्षणालय (२०५६ ००२६) दत्तमत १३ कार्यालयीन खर्च या लेखाशिर्षाखाली सन २०१५-२०१६ या वित्तीय वर्षाकरीता मंजूर झालेल्या अनुदानातून भागविण्यात यावा.

४. हा शासन निर्णय वित्त विभाग, शासन निर्णय क्रमांक विअप्र-१०.०८/प्र.क्र.७२/ २००८/ विनियम, दि.१५/५/२००९ अन्वये वित्तीय अधिकार नियम पुस्तिका १९७८, भाग पहिला उपविभाग- दोन अ अनुक्रमांक २६-अ नियम क्रमांक ७६ अन्वये प्रशासनिक विभागांना प्रदान करण्यात आलेल्या अधिकारानुसार निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०२०६१७२०२६५४२९ असा आहे. हा शासन निर्णय डिजीटल स्वाक्षरीने सांक्षात्कृत करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( ज. ल. पावरा )

उपसचिव, महाराष्ट्र शासन

प्रत,

१. अपर पोलीस महासंचालक व कारागृह महानिरीक्षक, महाराष्ट्र राज्य, पुणे,
२. कारागृह उपमहानिरीक्षक (मुख्यालय), महाराष्ट्र राज्य, पुणे,
३. अधीक्षक, जिल्हा मध्यवर्ती कारागृह वाशिम, नंदूरबार, गडचिरोली.
४. महालेखापाल -१ (ले.व.अ./ले.प.), महाराष्ट्र राज्य, मुंबई
५. महालेखापाल -२ (ले.व.अ./ले.प.), महाराष्ट्र राज्य, नागपूर
६. जिल्हा कोषागार अधिकारी, पुणे
७. कार्यासन (बीयुडी-१) गृह विभाग, मंत्रालय, मुंबई.
८. वित्त विभाग (व्यय ८, अर्थसंकल्प ३/११), मंत्रालय, मुंबई.
९. निवड नस्ती, कार्यासन तुरुंग -२.